

## śrī dakṣiṇāmūrti stōtram

- viśvaṃ-darpaṇa dṛśyamāna-nagarī-tulyaṃ nijānta-rgataṃ  
paśyan-nātmani māyayā bahirivōd-bhūtaṃ yathā nidrayā |  
yaḥ sākṣāt-kurutē prabōdha-samayē svāt-māna-mēvā-dvayaṃ  
tasmai śrīguru-mūrtayē nama idaṃ śrīdakṣiṇā-mūrtayē || 1
- bījasyānta-rivāṅkurō jagadidaṃ prāgni-rvikalpaṃ punaha  
māyā-kalpita dēśa-kāla-kalanā vaichitrya-chitrī-kṛtam |  
māyā-vīva vijṛmbha-yatyapi mahā-yōgīva yaḥ svēchchayā  
tasmai śrīguru-mūrtayē nama idaṃ śrīdakṣiṇā-mūrtayē || 2
- yasyaiva sphuraṇaṃ sadātmaka-masat-kalpārthakaṃ bhāsatē  
sākṣāt-tattva-masīti vēda-vachasā yō bōdha-yatyāśritān |  
yatsākṣāt-karaṇād-bhavēna punarā-vṛttir-bhavām-bhōnidhau  
tasmai śrīguru-mūrtayē nama idaṃ śrīdakṣiṇā-mūrtayē || 3
- nānā-chchidra ghaṭōdara-sthita mahā-dīpa-prabhā-bhāsvaraṃ  
gnānaṃ yasya tu chakṣu-rādi-karaṇa-dvārā bahiḥ spandatē |  
jānāmīti tamēva bhānta-manubhāt yētat-samastaṃ jagat  
tasmai śrīguru-mūrtayē nama idaṃ śrīdakṣiṇā-mūrtayē || 4
- dēhaṃ prāṇa-mapīndri-yāṇyapi chalāṃ buddhiṃ cha śūnyaṃ viduḥ  
strī-bālāndha-jaḍōpamā-stvahamiti bhrāntā bhṛśaṃ vādinaha |  
māyā-śakti vilāsa-kalpita mahā vyāmōha-saṃhāriṇē  
tasmai śrīguru-mūrtayē nama idaṃ śrīdakṣiṇā-mūrtayē || 5
- rāhu-grasta divākarēndu sadṛśō māyā-samā-chchādanāt  
sanmātraḥ karaṇōpa saṃharaṇatō yō'bhūt-suṣuptaḥ pumān |  
prāga-svāpsamiti prabōdha-samayē yaḥ pratya-bhignāyatē  
tasmai śrīguru-mūrtayē nama idaṃ śrīdakṣiṇā-mūrtayē || 6

bālyā-diṣvapi jāgradā-diṣutathā sarvā-svavasthā-svapi  
 vyāvṛttā-svanu-vartamāna-maha-mityantaḥ sphurantaṃ sadā |  
 svātmānaṃ prakāṭi-karōti bhajatāṃ yō mudrayā bhadrayā  
 tasmai śrīguru-mūrtayē nama idaṃ śrīdakṣiṇā-mūrtayē || 7

viśvaṃ paśyati kārya-kāraṇatayā svasvāmi-saṃbandhataha  
 śiṣyā-chārya-tayā tathaiva pitṛ-putrādyā-tmanā bhēdataha |  
 svapnē jāgrati vā ya ēsa puruṣō māyā-pari-bhrāmitaha  
 tasmai śrīguru-mūrtayē nama idaṃ śrīdakṣiṇā-mūrtayē || 8

bhūram-bhāṃsya-nalō'nilō'mbara maharnāthō himāṃsuḥ pumān  
 ityābhāti charā-charātmaka-midaṃ yasyaiva mūrtyaṣṭakam |  
 nānyat-kinchana vidyatē vimṛśatāṃ yasmāt-parasmād-vibhōḥ  
 tasmai śrīguru-mūrtayē nama idaṃ śrīdakṣiṇā-mūrtayē || 9

sarvā-tmatva-miti sphuṭi-kṛtamidaṃ yasmāda-muṣmin stavē  
 tēnāsya śravaṇāt-tadartha-mananād-dhyānāchcha sankīrtanāt |  
 sarvā-tmatva-mahā-vibhūti-sahitaṃ syādīśva-ratvaṃ svataha  
 siddhyēttat-punaraṣṭadhā pariṇataṃ chaisvarya-mavyāhatam || 10

tasmai śrīguru-mūrtayē nama idaṃ śrīdakṣiṇā-mūrtayē (3) ||

|| iti śrīmat paramahansa parivrājakāchāryasya śrīgōvinda bhagavat  
 pūjya pādaśiṣyasya śrī machchāṅkara bhagavataḥ kṛtau  
 śrī dakṣiṇāmūrti stōtram sampūrṇam ||